

IL-PJAN TAL-LEZZJONI 5.7


Kap 5: Twieled għalina

Lezzjoni 5.7: Niċcelebraw bil-kbir din il-festa

L-Għanijiet:

It-tfal:

1. Jirrevedu l-istorja tal-Milied.
2. Jieħdu pjaċir jirreċtaw u jsiru jafu aħjar il-personaġġi ta' din l-istorja.
3. Jagħrfu li Ġesù twieled għalina biex aħna mmorru l-genna.



Ir-rizorsi għal-lezzjoni:

1. Flashcard bil-kelma **Ġesù**.
2. Links mill-Youtube Ferħ u Awguri.
3. Karta ta' taħriġ Addizzjonali.



Naqsmu flimkien - L-Introduzzjoni u d-diskussjoni tal-bidu

1. Erga' fakkar fl-istorja tal-Milied u wara Staqsi t-tfal kif qegħdin jippreparaw għall-Milied. It-twegibiet li jistgħu joħorgu huma:

- nagħmlu s-sigra tal-Milied
- narmaw il-presepju
- narmaw il-Bambin
- inzejnu t-tieqa/ gallarija
- nixtru r-rigali
- nlestu għal jew immorru xi party



2. Staqsi lit-tfal x'jaħsbu: b'dawn l-affarijiet li qed ilestu għaliex il-Milied hija festa ta' ferħ jew tad-dwejjaq?

Nisimgħu flimkien (Il-pjan tal-lezzjoni)

1. Staqsi lit-tfal għaliex fil-Milied ikunu qed jifirħu. L-għan ta' din il-mistoqsija hi jifhmu li qed niċcelebraw għeluq snin Ġesù. Hemm tendenza li t-tfal ser jerggħu jsemmu l-affarijiet materjali li jkunu għadhom kemm semmew. Jekk isibuha diffiċli biex jaslu għall-għeluq snin Ġesù, tista' tagħtihom xi ħjiel:

- Tgħid xi ħadd għandu l-birthday.
- Il-mama' tiegħu jisimha Marija.
- Poggejniah gol-maxtura.



2. Pingi jew issib stampa ta' kejk fuq l-IWB u fuqha twaħħal il-flashcard Ġesù. (Tista' tuża l-Karta ta' taħrig mogħtija).

3. Agħlaq billi jkantaw flimkien Ferħ u Awguri għaliex hu l-birthday ta' Ġesù. Tista' tuża l-link tal-Kunsill tal-Malti

<http://www.youtube.com/watch?v=yzn3POh5Q2s>

Nikbru flimkien (Il-punti ewlenin tal-lezzjoni)

1. Il-Milied ifakkarhom fit-twelid ta' Ġesù.
2. L-isbaħ rigal li jagħtu lil Ġesù huwa li jhobbu aktar u jgħid li jgħid.
3. Ir-rigali li jagħtu għandhom ikunu mill-qalb u m'hemmx għalfejn jiswew ħafna flus.
4. Mhux li nagħtu jgħodd imma kif nagħtuh.



Nagħzlu flimkien (L-attitudni)

Jaraw lil min jistghu jferhu f'dan il-Milied.

(Zjara f'xi dar tat-tfal)



Nicċelebraw flimkien - kartuns

1. It-tfal isegwu l-grajja tat-twelid ta' Ġesù permezz ta' dawn il-links

<http://www.youtube.com/watch?v=NgZKCNTMmaM>

<http://www.youtube.com/watch?v=DzzOP9D7I9E>

<http://www.youtube.com/watch?v=IvkCOghWmhw>

(kollha meħuda mill-kartuns A King is born)



Nitolbu

O Ġesu' Bambin, grazzi li twelidt għalina, għaliex inti biss tista' turina kif inkunu bravi biex immorru il-ġenna.



